


હરિની દષ્ટિ... - હરિન ભટ્ટ



સર, અપના માટે આ કાર પરફેક્ટ છે રોડ પર એકદમ હીટ... તમે ન્યુઝમાં જોતા જ હશે દરેક હીટ એન્ડ રનમાં બ્રાન્ડ જ હોય છે...!!

ઈન્દ્રોડામાં કચરાની બાબતે તલવારો વડે યુવક પર હુમલો

યુવકને ગાલ પર તલવાર વાગતા નવ ટાંકા લેવા પડ્યો, ત્રણ શખ્સો સામે પોલીસ ફરિયાદ

ગાંધીનગર, તા.૫ શહેરને અડીને આવેલા ઈન્દ્રોડા ગામમાં લગ્ન પ્રસંગે નિમિત્તે કચરો સાફ કરવાની માથાકુટમાં ગામના ત્રણ શખ્સોએ મારામારી કરી તલવાર વડે યુવકને હુમલો કરતા એક યુવકને ગાલના ભાગે ઈજા થતા નવ ટાંકા લેવા પડ્યા હતા. બનાવ અંગે ઈન્દ્રોડા પોલીસે ગુનો નોંધી આગળની તપાસ હાથ ધરી છે.

આજુમાં ઢગલો કરતા હતા. તે સમયે મકાનની પાછળ રહેતા ઉદેસિંહ ભરતસિંહ ગોહિલ કચરો અહીં કેમ ફેંક્યો તેમ કહ્યું હતું. જેથી નવલસિંહે જવાબ આપ્યો કે લગ્ન પુરા થશે પછી તમામ કચરો ભરાવી દઈશ. તેમ છતાં ઉદેસિંહ જોર જોરથી બુમો પાડી ગાળો બોલી રહ્યા હતા. જેથી અવાજ સાંભળી કરણસિંહ દોડી આવ્યા હતા. તેમણે ત્રણ ગાળો નહીં બોલવાનું કહેતા ઉદેસિંહે ધક્કો મારી નીચે પાડી દીધા હતા અને કરણસિંહને બે ત્રણ લાકડાં ઝીંકી દીધા હતા. અંદરો-અંદર મારમારી થવા લાગતા ગૌતમસિંહ કીરીટસિંહ ગોહિલ અને વિક્રમ કતાજી ગોહિલ પણ ઉદેસિંહનું ઉપરાણું લઈ આવી ગયા હતા.

સંજયસિંહ ઘરની બહાર આવ્યો હતો. તે દરમિયાન ઉદેસિંહ અને ગૌતમસિંહ ગોહિલ તેમના ઘરે જઈ બે તલવાર લઈ આવ્યા હતા. તેઓએ સંજયસિંહ પર ઘાતકી હુમલો કર્યો હતો. આ હુમલામાં સંજયસિંહને ડાબા ગાલે તલવારના ઘા વાગતા નવ ટાંકા લેવા પડ્યા હતા. બનાવ અંગે પોલીસે ગુનો નોંધી આગળની તપાસ હાથ ધરી છે.

ઉનાવા ગામ જવાના રોડ પર ખુલ્લી જગ્યામાંથી ચાર જુગારી ઝડપાયા

ગાંધીનગર, તા.૫ ગાંધીનગર નજીક રાંધેજા ફાટક થી ઉનાવા ગામ તરફ જવાના માર્ગ પરથી રામોડી માતાજીના મંદિર નજીકથી જુગાર રમતા ચાર જુગારીઓને પોલીસે પકડી પાડ્યા હતા. પોલીસે જુગારીઓના નામ પુછતા સુરેશ નારણજી ઠાકોર (ઉ.ઉ.૧ રહે. ઉનાવા વાલડ વાસ ખાતે રહેતો અંકિત બબાભાઈ પટેલ તેમજ ગામના રાવળ વાસ ખાતે રહેતા સુરેશ મેલાભાઈ રાવળ અને હિતેશ બેચરજી ઠાકોર (પેથાપુર તરપોજ વાસ) હોવાનું સામે આવ્યું હતું. પોલીસે ઘાવ પરથી રોકડ રૂ.૪૫૫૦ તેમજ અંગૂઠાની દરમિયાન ૧૫,૬૬૫ અને બે મોબાઈલ અને રીક્ષા મળી કુલ રૂ.૮૨ હજારથી વધુનો મુદ્દામાલ કબ્જે કરી આગળની તપાસ હાથ ધરી છે. સુત્રો દ્વારા મળતી વિગત મુજબ ગાંધીનગરના રાંધેજા ફાટક થી ઉનાવા તરફ જવાના માર્ગ પર રામોડી માતાજીના મંદિરની પાછળ ખુલ્લી જગ્યામાં કેટલાક શખ્સો જુગારની બાજી માંડીને બેઠા છે. તેવી બાતમી પેથાપુર પોલીસ પેટ્રોલીંગમાં હતી તે દરમિયાન કોન્સ્ટેબલ જયપાલસિંહને મળી હતી. જેથી પોલીસે સ્થળ પર જઈને રેઈડ પાડી હતી. જેમાં કુલગુ વળીને

ચિલોડા પંથકના ખેતરોમાં બટાકા કાઢવવાની કામગીરી અંતિમ તબક્કામાં



ગાંધીનગર, તા.૫ ચાલુ સાલે ચિલોડા ઈસનપુર મોટા મગોડી શિવપુરા કંપા જાખોરા ચંદ્રલા મુખ્યત્વે ગામોમાં વેકર્સ ના લાલ બટાકાનું મબલક વાવેતરમાં ખેડૂતો મન તન ધન અને વધુ મહેનત સો



ખૂબોખાંચરેથી

- ગાંધીનગર શહેરમાં બેવડી ઋતુને લઈ ઉષ્ણતા દદીઓ ખૂબ વધી રહ્યા છે.
- ગાંધીનગરના ઉનાવા ગામે પોલીસે ચાર શકુનીઓને રંગેહાથ જુગાર રમતા ઝડપી લીધા છે.
- શહેર - જિલ્લામાં લગ્નસરાનો બીજો રાઉન્ડ ૯મી માર્ચથી શરૂ થતો હોઈ ખરીદીમાં પરિવારો વ્યસ્ત બન્યા છે.
- સમર્પણ સ્કૂલ ઓફ લોના વિદ્યાર્થીઓએ માહિતી આયોગ કચેરીની મુલાકાત લીધી હતી.
- જિલ્લાના પૂર્વ મહેસુલી અધિકારી અને નિવૃત્ત સનદી અધિકારી સુધીર પટેલનું આજે દુ:ખદ અવસાન થતાં અધિકારીઓમાં ઘેરા શોકની લાગણી પ્રસરી છે.
- જીએસઈ સીએલ દ્વારા રાષ્ટ્રીય સુરક્ષા દિવસની ઉજવણી કરાઈ હતી.
- ચંદ્રલાથી ઊંઝા પગપાળા સંઘનું આયોજન કરાયું છે.
- આંજણા ચૌધરી સમાજના અગ્રણી શેઠશ્રી હરિભાઈ ચૌધરીના જન્મદિવસની ઉજવણી જે.એમ. ચૌધરી અંગ્રેજી માધ્યમ શાળામાં કરાઈ હતી જેમાં બાળાઓએ હરિભાઈને શુભેચ્છાઓ પાઠવી હતી.
- નાયક સમાજ ટ્રસ્ટ દ્વારા માણસાના જામળા ખાતે સમૂહ લગ્નનું આયોજન કરાયું હતું.
- દહેગામ - બાયડ હાઈવે પર મીઠાના મુલાકા પાસે અકસ્માતમાં ધાવલ બેટૂનું મોત નીપજ્યું છે.
- રંગોત્સવ પરિવાર સાથે ઉજવવા શ્રમજીવોએ વતન તરફ પ્રયાણ શરૂ કર્યું છે.
- ગાંધીનગર શહેરી - જિલ્લામાં કોરોનાના એક ધણ કેસ નોંધાયો નથી.
- માણસાના આજોલમાં પોલીસે દરોડો પાડી ૬ જુગારીઓને પકડ્યા છે.
- બહિષ્કારમાં ૧૦૮ની ટીમે ૧૦૮માં જ મહિલાની સફળ પ્રસૂતિ કરાવી છે.
- રાંધેજા લમડા રાજસ્થાન વિદ્યાલયનો ૧૨મો વાર્ષિકોત્સવ ઉજવાઈ ગયો.
- ઈસનપુર મોટા, મગોડી, ધણપ, મહુન્દ્રા ખાતે એડીસી બેંક અને રેડકોસના સંયુક્ત ઉપક્રમે શીબીસી કેમ્પ યોજાયો.
- ગાંધીનગર શહેરમાં હોળી પર્વની ઉજવણીને લઈ ભૂલકાંઓ વધુ વ્યસ્ત બન્યા છે.
- ગાંધીનગર શહેરમાં વીજ માંગ અને પેંચ જળની માંગમાં વધારો થયો છે.

છેલ્લા એક વર્ષથી નાસતો ફરતો આરોપી ઝડપાયો

ગાંધીનગર, તા.૫ જામનગરમાં વર્ષ ૨૦૧૬ માં નોંધાયેલા ગુનાની અદાવત રાખી ફોન કરી અપશબ્દો બોલી ફરીયાદીની ટિકરીનું અપહરણ કરવાની ધમકી આપવાના ગુનામાં છેલ્લા એક વર્ષથી નાસતા ફરતા આરોપીને ગોવાથી ડબોડા પોલીસે પકડી પાડી કાયદેસરની કાર્યવાહી હાથ ધરી છે. સુત્રો દ્વારા મળતી વિગત મુજબ ગાંધીનગરના વલાદ ખાતે રહેતા ફરીયાદીની બહેન વર્ષ ૨૦૧૬ માં ગાંધીનગરના સેક્ટર-૨૯ ખાતે રહેતા મુળ મુંબઈના નિતિન શિવાજી પાટીલ સામે જામનગરમાં ગુનો નોંધાયો હતો. આ ગુનાની અદાવત રાખી નિતિન મોબાઈલ ફોન કરીને ફરીયાદીને તેમજ તેની પત્નીને ગાળો બોલી જાતિ વિષયક અપશબ્દો કહીને ટિકરીનું અપહરણ કરી જાનથી મારી નાંખવાની ધમકી આપતો હતો. જેને પગલે ડબોડા પોલીસ મથકમાં આઈટી અને એટ્રોસીટી એક્ટ હેઠળ ગુનો નોંધાયો હતો. જે ગુનામાં પોલીસે ટેકનીકલ સર્વેલન્સ આધારે ઘનિષ્ટ તપાસ હાથ ધરતા ફોન કરીને ધમકી આપનાર નિતિન પાટીલ જ હોવાનું સામે આવ્યું હતું. છેલ્લા એક વર્ષથી નિતિન પાટીલ ઘરપકડ થી બચવા માટે નાસતો ફરતો હતો. ત્યારે ડબોડા પોલીસ મથકના પીએસઆઈ એમ.એસ.રાણાના સુપરવિઝન હેઠળ સ્ટાફના માણસોએ નિતિનને ઝડપી પાડવા માટે તેને ટ્રેક કરવામાં આવ્યો હતો. જેથી નિતિન ગોવામાં હોવાની બાતમી મળી હતી. જેથી પીએસઆઈ ડી.એમ.પટેલ દ્વારા ત્રણ દિવસ સુધી ગોવામાં ધામા નાંખીને બેઠા હતા ત્યારબાદ નિતિન પાટીલની ઘરપકડ કરી ગાંધીનગર લાવી કાયદેસરની કાર્યવાહી હાથ ધરી હતી.

આજે સેક્ટર-૨૪માં જનઔષધિ કેન્દ્ર ખાતે આરોગ્ય મેળો યોજાયો

આશરે ૧૦૦ જેટલાં નાગરિકોએ લાભ લીધો : રોટરી ક્લબે બાળકોને સુવર્ણપ્રાશન પીવડાવ્યું : જનજાગૃતિ માટે નુકકડ નાટક પણ યોજાયું



ગાંધીનગર, તા.૫ "પ્રધાનમંત્રી જનઔષધિ પરિયોજના" દ્વારા દેશભરમાં ૧ થી ૭ માર્ચ દરમિયાન જન ઔષધિ સમાહ ઉજવવામાં આવે છે જે અંતર્ગત દરરોજ જન ઔષધિ અંગે જનજાગૃતિ ફેલાવવા અલગ અલગ આરોગ્ય વિષયક કાર્યક્રમો આયોજિત કરવામાં આવે છે જેમાં પત્ની માર્ય જનઔષધિ આરોગ્ય મેળો યોજાય છે. ગાંધીનગર શહેરમાં સેક્ટર-૨૪માં કોલવડા રોડ પર ગોપાલ ડેરીની બાજુમાં આવેલા ૨૩૭, ૩૬૯ ૩૬૨ ખાતેના જનઔષધિ મેડિકલ સ્ટોર ખાતે આજે આયોજિત આરોગ્ય મેળામાં બ્લડપ્રેશર અને ડાયાબિટીસના દર્દીઓ માટે નિષ્પ્રાંત તબીબોની ટીમના સહયોગથી નિ:શુલ્ક નિદાન કેમ્પનું આયોજન કરવામાં આવ્યું હતું જેનો અંદાજે ૧૦૦ જેટલાં નાગરિકોએ લાભ લીધો હતો તેવું સંચાલિકા ફોરમ ગઢ્ઠરે જણાવ્યું હતું. આ પ્રસંગે મહિલા અગ્રણી અને પૂર્વ કોર્પોરેટર હર્ષાબા ધાંધલ અને રોટરી ક્લબના પાર્થ ઠક્કર ઉપસ્થિત રહ્યાં હતા. આરોગ્ય મેળામાં જનઔષધિ સંદર્ભે જનજાગૃતિ ફેલાવવાનું એક નુકકડ નાટક પ્રસ્તુત કરવામાં આવ્યું હતું. આ નાટક દ્વારા અરિહંત આર્ટ કોમ્યુનિકેશન સંસ્થાના કલાકારો અને પૂજા લખવારાએ યતોરજન પુર પાડ્યું હતું. આ પ્રસંગે રોટરી ક્લબ ઓફ ગાંધીનગર દ્વારા ૧ વર્ષથી ૮ વર્ષની વય ધરાવતા બાળકો માટે વિના મૂલ્યે સુવર્ણ પ્રાશનના ટીપા પીવાડાવવાનું આયોજન પણ કરવામાં આવ્યું હતું.

નેશનલ વોટર મિશન અંતર્ગત ચિલોડા ગામે ગ્રામસભા યોજાઈ



ગાંધીનગર, તા.૫ ગાંધીનગર તાલુકાના ચિલોડા મોટા ગ્રામ પંચાયત કચેરી ખાતે ગામના સરપંચ શ્વેતલબેન જે.પટેલના અધ્યક્ષસ્થાને ગ્રામસભાનું આયોજન કરવામાં આવ્યું હતું. આ ગ્રામસભામાં નેશનલ વોટર મિશન અંતર્ગત સ્વચ્છ સુરજ શક્તિ સમન જળસંચય, પાણી બચાવો, જળશક્તિ અભિયાનને વધુ વેગવંત બનાવવા અને ઉપસ્થિત સોએ પાણી આપવાના શરથ સરપંચ દ્વારા લેવાડાવ્યા હતા. આ સભામાં આંગણવાડી કેન્દ્રો, કંપાઉન્ડ વોલ, રંગરોગાન, વોલ, ગામના જાહેર રસ્તા, લાઈટની સુવિધા, પાણી સુચારૂ વ્યવસ્થા, જરૂરીયાત ભૌતિક સુવિધાઓ, ગટરલાઈનનું કામ, સીસી રોડ, આંગણવાડી-૪નું રીનોવેશન, વાડીના પ્રવેશદ્વારનું પ્રગતિકામ, નવીન દવાખાના, પાટણ અને ખાંટવાળા નાળીયાના રસ્તાના કામો, સીસી રોડ, ૫૦ મીટર પાટણ-મહુન્દ્રા માર્ગ માટે પીએ સીસ્ટમ કામ, બે ટયુબવેલ વગેરે મુદ્દાની ચર્ચા વિમર્શ કરવામાં આવી હતી. અંતમાં જળ બચાવોના શરથ લેવાડાવ્યા હતા. નોડલ ઓફીસર તરીકે શૈલેષભાઈ એસ.રાઠોડ ગ્રામ સેવક ઉપસ્થિત રહ્યા હતા. આભારવિધિ નટુભાઈ પટેલે વિકાસલક્ષી કાર્યોની સમીક્ષા સાથે આભાર વ્યક્ત કર્યો હતો.

સેક્ટર-૨૩, સ્વામિનારાયણ મંદિરમાં વિદ્યાર્થીઓને શુભેચ્છા કાર્યક્રમ યોજાયો



ગાંધીનગર, તા.૫ સે-૨૩ના શ્રી સ્વામિનારાયણ મંદિરમાં પૂ.શાસ્ત્રી સ્વામીશ્રી હરિકેશવદાસજી પ્રેરણાથી ધો. ૧૦ અને ધો. ૧૨ની પરીક્ષા આપી રહેલા સહુ વિદ્યાર્થી ભાઈ-બહેનનો શુભેચ્છા-આશીર્વાદ પાઠવવાના કાર્યક્રમનું પ્રેરણાદાયી આયોજન થયું હતું. આ પ્રસંગે પૂ.શાસ્ત્રી સ્વામીશ્રી હરિકેશવદાસજીએ પોતાના હસ્તે તમામ વિદ્યાર્થીઓને પેન, પ્રસાદ તથા પુષ્પ આપી આશીર્વાદ પાઠવ્યા હતા. શાસ્ત્રી સ્વામીશ્રી હરિપ્રિયદાસજીએ વિદ્યાર્થીઓને સફળતા માટેની જરૂરી અગત્યની ટીપ્સ આપી હતી. વાલીઓ તથા વિદ્યાર્થીઓએ આ કાર્યક્રમને ખુબજ બિરદાવ્યો હતો.


અબેન હેલ્થ સેન્ટરનો વિકાસ કરી સિવિલની જેમ યોવીસ કલાક સેવા પુરી પાડવાની માંગ

ગાંધીનગર, તા.૫ ગાંધીનગર શહેર માં ચાર અબેન હેલ્થ સેન્ટરો છે. અને આગામી દિવસોમાં બીજા યોવીસ જેટલા સ્થળ પર આરોગ્ય કેન્દ્રો ઉભા કરવામાં આવનાર છે. જે આવકાર્ય છે. જીલ્લાની એક માત્ર સિવિલ હોસ્પિટલ જીલ્લા ઉપરાંત અન્ય જીલ્લાઓના દર્દીઓ લાભ લઈ રહ્યા છે ત્યારે ગાંધીનગર મહાનગરપાલિકા દ્વારા એક અબેન હેલ્થ સેન્ટરનો વિકાસ કરી બજેટ માં નાણાં ફાળવવામાં આવે તેવી વિનંતી છે. સેક્ટર-૨ અબેન હેલ્થ સેન્ટર ગાંધીનગર શહેર નાં વસાહતીઓ ઉપરાંત ય-૦થી કોબા સર્કલ તેમજ ધ-૦ થી સરગાસણ -ભોરજ સુધી નાં વસાહતીઓ લાભ લઈ શકે તેમ છે. તો મહાનગરપાલિકા દ્વારા સુવિધાઓ પ્રાપ્ત થાય તે અંગે ધટ્ટી કાર્યવાહી કરવા રાજેન્દ્ર. આર. પારેખ, મહામંત્રી, ગાંધીનગર શહેર વસાહત મહાસંઘ દ્વારા રજૂઆત કરવામાં આવી હતી.



ગાંધીનગરના સે.૬ ખાતે સંત રોહિલાસના મંદિરે તા.૪ માર્ચ શનિવારના રોજ ઉડાન ફાઉન્ડેશનના રમીલાબેન રાઠોડ દ્વારા બાળકો અને મહિલાઓ માટે વેશભૂષાના કાર્યક્રમનું આયોજન કરવામાં આવ્યું હતું. આ કાર્યક્રમમાં ટિકરીઓએ ઉત્સાહભરે ભાગ લઈને કલ્પના ચાવલા, સાવિત્રીબાઈ કુલે, ઝાંસીની રાણી લક્ષ્મીબાઈ અને ઈન્દિરા ગાંધી જેવા પાત્રોની સુંદર રજૂઆત કરી હતી.

જ્યોતિષ ક્ષેત્રે ડૉ. સ્મિતા સુથાર વુમન સ્ટાર અચિવર એવોર્ડથી સન્માનિત



ગાંધીનગર, તા.૫ પ્રાચીન સમયમાં, ગ્રહો, નક્ષત્રો અને અન્ય અવકાશી પદાર્થોનો અભ્યાસ કરવાના વિષયને જ્યોતિષ કહેવામાં આવતું હતું. તેના ગણિતિક ભાગ વિશે એટલું સ્પષ્ટપણે કહી શકાય કે તેના વિશે વેદોમાં સ્પષ્ટ ગણતરીઓ આપવામાં આવી છે. ફળદાયી ભાગ વિશેની માહિતી ઘણી પાછળથી આવે છે. ભારતીય માસ્ટરો દ્વારા રચિત જ્યોતિષ શાસ્ત્રની હસ્તપ્રતોની સંખ્યા એક લાખથી વધુ છે, ત્યારે વાત આ ક્ષેત્રમાં જળહળતી શક્તિની કરવાની છે. અખિલ ગુજરાત એસ્ટ્રોલોજીકલ સોસાયટી દ્વારા રાજકોટમાં જ્યોતિષનું ૭૭ મું અધિવેશન યોજાયું હતું. તેમાં સંસ્થાના મહામંત્રી ડૉ. સ્મિતા સુથારને વુમન સ્ટાર અચિવર એવોર્ડ થી સન્માનિત કરવામાં આવ્યા હતાં. ડૉ. સ્મિતા સુથાર દ્વારા 'દેવો'માં ડિગ્રીઓ જ્યોતિષના વર્ગ ચલાવવામાં આવે છે. સ્મિતાબેન એ ગુજરાતના ઘણા બધા વિદ્યાર્થીઓને આપણી પ્રાચીન વિદ્યા જ્યોતિષ શીખવ્યું છે, તેમજ હિન્દુ ધર્મની મોટામાં મોટી યાત્રા

'કેલાસ માનસરોવર યાત્રા' સ્મિતાબેન શિવભક્તોને સાથે જઈને કરાવે છે. સ્મિતાબેન એ ૧૬ વખત કેલાસ માનસરોવર યાત્રા કરી છે તેમજ અદ્ભુત કેલાસ પુસ્તકનું વિમોચન ગુજરાતના સંતોની ઉપસ્થિતમાં કરવાનું સૌભાગ્ય પ્રાપ્ત થયું હતું.



તારીખ ૪ માર્ચ ૨૦૨૩ ના રોજ મહિલા દિવસની ઉજવણીના ભાગરૂપે હેલ્થી વુમન હેલ્થી ઈન્ડિયા ના સ્લોગન હેઠળ સિડીએચયો ડો વૈષ્ણવ સાહેબના માર્ગદર્શન હેઠળ અને એડીએચયો ડો નાયક ના આયોજન થકી તાલુકા હેલ્થ ઓફિસર ડો આર કે પટેલ તથા મેડિકલ ઓફીસર ડો જાહિદ ના સહયોગથી પ્રાથમિક આરોગ્ય કેન્દ્ર રૂપાલ ખાતે સાયકલોથોનનું આયોજન કરવામાં આવ્યું હતું. આ સાયકલોથોન પ્રાથમિક આરોગ્ય કેન્દ્રના મહિલા અધિકારીશ્રીઓ અને કર્મચારી તથા ડીસ્ટ્રીક્ટ એનસીની સેલના અધિકારી અને કર્મચારીઓએ પણ ભાગ લીધો હતો. આ કાર્યક્રમમાં ભાગ લીધેલ શાળાની બાળાઓને રિકેશન્ટ અને સ્ટેશનરી કીટ આપવામાં આવી હતી આ કાર્યક્રમનું ફલેંગ ઓફ પ્રાથમિક આરોગ્ય કેન્દ્ર રૂપાલના આયુષ મેડિકલ ઓફિસર ડો પ્રીયાંકા તથા ડિસ્ટ્રીક્ટ એનસીની સેલના પ્રોગ્રામ ઓફિસર ડો ચિંતન ગોડવિયા દ્વારા કરવામાં આવેલ હતું.